

2025 वर्ष भारतीय पुरुष क्रिकेट के लिए मिला-जुला रहा

नयी दिल्ली 29 दिसंबर. आईसीसी चैंपियंस ट्रॉफी की जीत, एशिया कप में खिताबी सफलता और इंग्लैंड की धरती पर टेस्ट सीरीज में शानदार प्रदर्शन के अलावा भारतीय पुरुष क्रिकेट के लिए वर्ष 2025 का सफर काफी मिला-जुला रहा है।

भारतीय पुरुष क्रिकेट टीम ने जनवरी 2025 में इंग्लैंड के खिलाफ घरेलू सफेद गेंद सीरीज से साल की धमाकेदार शुरुआत की। भारत ने पांच मैचों की अंतरराष्ट्रीय टी-20 सीरीज 4-1 से अपने नाम की, जबकि एकदिवसीय सीरीज में इंग्लैंड को



राउंड अप 2025 अप

चैंपियंस ट्रॉफी 2025 में भी अपनी लय को बरकरार रखा। आठ साल बाद अंतरराष्ट्रीय

कैलेंडर में लौटी इस प्रतिष्ठित एकदिवसीय टूर्नामेंट में भारत ने रिकॉर्ड तीसरी बार खिताब अपने नाम किया। रोहित शर्मा की कप्तानी में भारतीय पूरे टूर्नामेंट में अजेय रही। ग्रुप चरण में पाकिस्तान के खिलाफ विराट कोहली का शतक जीत का सबसे बड़ा आकर्षण का केंद्र रहा, जबकि फाइनल में न्यूजीलैंड के खिलाफ कप्तान रोहित शर्मा ने टीम को चैंपियन बनाया।

इसके बाद भारत का अगली अंतरराष्ट्रीय सीरीज इंग्लैंड के खिलाफ पांच मैचों की टेस्ट सीरीज थी, लेकिन उससे पहले ही बड़ा बदलाव देखने को मिला।

अक्टूबर में भारत ने वेस्टइंडीज के खिलाफ दो मैचों की घरेलू टेस्ट सीरीज की मेजबानी की और 2-0 से वलीन स्वीप किया। यह शुभमन गिल की टेस्ट कप्तान के रूप में पहली सीरीज में जीत थी। इसी दौरान गिल को रोहित शर्मा की जगह भारतीय एकदिवसीय टीम का कप्तान भी बनाया गया। एकदिवसीय प्रारूप में उनकी शुरुआत उतनी सफल नहीं रही। अक्टूबर में ऑस्ट्रेलिया दौरे पर भारत को तीन मैचों की एकदिवसीय सीरीज में 2-1 से हार का सामना करना पड़ा। सिडनी में खेले गए आखिरी मुकाबले में रोहित शर्मा के शतक ने भारत को वलीन स्वीप होने से बचाया।

रोहित शर्मा और विराट कोहली दोनों ने इस सीरीज से पहले टेस्ट क्रिकेट से संन्यास की घोषणा कर दी। इसके बाद चयनकर्ताओं ने शुभमन गिल को भारतीय टेस्ट टीम का नया कप्तान बनाया। हाल के वर्षों की सबसे रोमांचक टेस्ट सीरीज में से एक मानी जा रही यह सीरीज बराबरी पर खत्म हुई। इंग्लैंड ने लीड्स में पहला टेस्ट और लांडेस में तीसरा मुकाबला जीता, जबकि भारत ने एजबेस्टन में दूसरा टेस्ट अपने नाम किया

और द ओवल में खेले गए आखिरी मुकाबले में छह विकेट से शानदार जीत दर्ज कर सीरीज बराबर की। इस पूरी सीरीज में कप्तान शुभमन गिल ने 75.40 की औसत से 754 रन बनाए, जिसमें चार शतक और एक दोहरा शतक शामिल रहा।

भारत ने अंतरराष्ट्रीय टी-20 क्रिकेट में भी अपनी शानदार लय बरकरार रखते हुए सितंबर में यूएई में खेले गए एशिया कप का खिताब अपने नाम किया।

एमपी और मुम्बई की दमदार जीत

विजय हजारे ट्रॉफी हिमांशु मंत्री की जुझारू पारी और मध्यप्रदेश के गेंदबाजों का कहर

47 रनों से शिकस्त मिली केरल को

09 विकेट से मात दी छत्तीसगढ़ को



► मग्न ने ग्रुप ए में मजबूती दिखाई

► मुम्बई ने पूरी तरह से दबदबा बनाए रखा

► सिद्धेश ने अंगकृष के साथ नाबाद 102 रनों की साझेदारी

वहीं जयपुर में खेले गए एलीट ग्रुप सी मुकाबले में मुम्बई ने छत्तीसगढ़ के खिलाफ पूरी तरह से दबदबा बनाए रखा। टॉस जीतकर पहले गेंदबाजी करते हुए मुम्बई के गेंदबाजों ने छत्तीसगढ़ की बल्लेबाजी को टिकने ही नहीं दिया। शादुल ताकुर ने 13 रन देकर चार विकेट झटकें, जबकि शम्स मुलानी ने 31 रन देकर पांच बल्लेबाजों को पवेलियन भेजा। छत्तीसगढ़ की पूरी टीम 38.1 ओवर में 142 रनों पर ढेर हो गई। छत्तीसगढ़ की ओर से कप्तान अमनदीप खरे ने 68 रनों की जुझारू पार खेली, जबकि अजय मंडल ने 46 रन बनाए। इनके अलावा बाकी नौ बल्लेबाज दहाई का आंकड़ा भी नहीं छू सके। 143 रनों के लक्ष्य का पीछा करने उतरी मुम्बई की टीम ने बिना किसी दबाव के बल्लेबाजी की। सलामी बल्लेबाज अंगकृष रघुवंशी और इशान मूलवंदानी ने पहले विकेट के लिए 42 रन जोड़े। इशान मूलवंदानी के आउट होने के बाद सिद्धेश लाड ने अंगकृष रघुवंशी के साथ नाबाद 102 रनों की साझेदारी कर टीम को 24 ओवर में ही जीत दिला दी।

215 रनों के लक्ष्य का पीछा करने उतरी केरल की शुरुआत लड़खड़ाती रही। मध्यप्रदेश के गेंदबाजों ने लगातार दबाव बनाते हुए केरल की बल्लेबाजी को खुलकर खेलने का मौका नहीं दिया। पूरी टीम 40.1 ओवर में 167 रनों पर सिमट गई। केरल की ओर से शराफुद्दीन ने सर्वाधिक 42 रन बनाए। सलमान निजार (30), विष्णु विनोद (20), कप्तान रोहन कुनुमुल (19), मोहम्मद अजहरुदीन (15) और अंकित शर्मा (13) ही दहाई का आंकड़ा पार कर सके। मध्यप्रदेश के लिए शुभम शर्मा ने शानदार गेंदबाजी करते हुए तीन विकेट झटकें, जबकि सारांश जैन और शिवांग कुमार को दो-दो सफलता मिली। त्रिपुरेश सिंह, आर्यन पांडे और कुमार कार्तिकेय ने एक-एक विकेट लेकर जीत को पुख्ता किया।

अहमदाबाद/जयपुर, 29 दिसंबर. विजय हजारे ट्रॉफी के मुकाबलों में सोमवार को घरेलू क्रिकेट में दो एकतरफा मुकाबले देखने को मिले, जहां मध्यप्रदेश और मुम्बई ने अपने-अपने मैचों में शानदार प्रदर्शन करते हुए केरल और छत्तीसगढ़ को कारारी शिकस्त दी। अहमदाबाद में खेले गए एलीट ग्रुप ए मुकाबले में मध्यप्रदेश ने केरल को 47 रनों से हराया, जबकि जयपुर में एलीट ग्रुप सी मैच में मुम्बई ने छत्तीसगढ़ को नौ विकेट से मात दी। दोनों मैचों में गेंदबाजों का दबदबा और बल्लेबाजों की संयमित पारियां जीत की वजह बनीं।

अहमदाबाद में खेले गए विजय हजारे ट्रॉफी एलीट ग्रुप ए मुकाबले में मध्यप्रदेश ने ऑलराउंड प्रदर्शन के दम पर

केरल को 47 रनों से शिकस्त दी। केरल ने टॉस जीतकर पहले गेंदबाजी करने का फैसला किया, जो उसके गेंदबाजों के शुरुआती प्रदर्शन को देखते हुए सही भी लगा। अंकित शर्मा और बाबा अपराजित की धारदार गेंदबाजी के सामने मध्यप्रदेश की बल्लेबाजी बिखरती नजर आई और पूरी

टीम 46.1 ओवर में 214 रनों पर सिमट गई। मध्यप्रदेश की ओर से हिमांशु मंत्री ने संघर्षपूर्ण और जिम्मेदार बल्लेबाजी करते हुए 105 गेंदों में सात चौकों की मदद से 93 रनों की शानदार पारी खेली। हालांकि वह शतक से चूक गए, लेकिन उनकी पारी टीम के लिए बेहद अहम साबित

हुई। त्रिपुरेश सिंह ने 37 रन बनाए, जबकि हर्ष गवली (22), आर्यन पांडे (15) और यश दुबे (13) ने छोटे-छोटे योगदान दिए। केरल के लिए अंकित शर्मा ने चार विकेट लिए, जबकि बाबा अपराजित को तीन सफलता मिली। एम डी निधीष और ईडन ऐपल टॉम ने एक-एक विकेट झटका।

► एक नजर में



ऑस्ट्रेलिया की टी-20 विश्व कप के लिए प्रोविजनल टीम में पैट कमिंस, जॉश हेजलवुड शामिल

सिडनी, 29 दिसंबर. मुख्य कोच एंड्रयू मैकडॉनल्ड ने पुष्टि की है कि ऑस्ट्रेलिया ने चोट की चिंताओं के बावजूद आगामी आईसीसी पुरुष टी-20 विश्व कप के लिए अपनी प्रोविजनल टीम में अनुभवी तेज गेंदबाज पैट कमिंस और जॉश हेजलवुड को शामिल करने का फैसला किया है। अंतरराष्ट्रीय क्रिकेट परिषद (आईसीसी) की वेबसाइट के अनुसार, कमिंस, जो एशेज के तीसरे टेस्ट के लिए एंडिलेड में लौटे थे, लेकिन सावधानी के तौर पर बाकी सीरीज से बाहर हो गए थे, लगभग चार हफ्ते में अपनी पीठ का एक और स्केन करवाएंगे। सात फरवरी से शुरू होने वाले टूर्नामेंट के लिए उनकी उपलब्धता पर अंतिम फैसला उस असेसमेंट के नतीजों के बाद लिया जाएगा। मैकडॉनल्ड ने कहा, 'मुझे लगता है पैट का चार हफ्ते में एक स्केन होगा, तो उससे हमें जानकारी मिल जाएगी कि वह टी-20 विश्व कप के लिए किस स्थिति में है।' उन्हें 15 खिलाड़ियों की टीम में शामिल किया जाएगा। इस बीच, हेजलवुड हैमस्ट्रिंग और अकिलीज की समस्याओं के कारण पूरी एशेज सीरीज से बाहर रहे। 34 साल के तेज गेंदबाज को चोटों ने परेशान किया है।

गस एटकिंसन एशेज के आखिरी टेस्ट से हुए बाहर

सिडनी, 29 दिसंबर. इंग्लैंड के तेज गेंदबाज गस एटकिंसन हैमस्ट्रिंग की चोट के कारण सिडनी क्रिकेट ग्राउंड पर चार जनवरी को होने वाले आईसीसी वर्ल्ड टेस्ट चैंपियनशिप की एशेज सीरीज के आखिरी मैच से बाहर हो गए हैं। अंतरराष्ट्रीय क्रिकेट परिषद (आईसीसी) की वेबसाइट के अनुसार एटकिंसन को मेलबर्न में बॉक्सिंग डे टेस्ट के दूसरे दिन गेंदबाजी करते समय बाएं हैमस्ट्रिंग में चोट लगी। 27 साल के एटकिंसन ऑस्ट्रेलिया की दूसरी पारी का पांचवां ओवर पूरा करने के बाद मैदान छोड़कर चले गए और वापस नहीं लौटे, जबकि इंग्लैंड ने इस मैच में चार विकेट से जीत हासिल की। बाद के स्केन में हैमस्ट्रिंग की समस्या की पुष्टि हुई, जिससे एटकिंसन एशेज सीरीज का पांचवां और आखिरी टेस्ट नहीं खेल पाए। ऑस्ट्रेलिया अभी पांच मैचों की सीरीज में 3-1 से आगे है। इंग्लैंड ने एक बयान में कहा, 'इंग्लैंड पुरुष टीम के तेज गेंदबाज गस एटकिंसन एशेज टूर के बाकी मैच से बाहर हो गए हैं, क्योंकि स्केन में पता चला है कि उन्हें बाएं हैमस्ट्रिंग में चोट लगी है।

ब्रेसवेल ने अंतरराष्ट्रीय क्रिकेट से लिया संन्यास

वेलिंगटन, 29 दिसंबर न्यूजीलैंड के लिए एक दशक से भी अधिक समय खेलने वाले पूर्व ऑलराउंडर डेन ब्रेसवेल ने अंतरराष्ट्रीय क्रिकेट से संन्यास ले लिया है।

35 साल के ब्रेसवेल ने न्यूजीलैंड के लिए 69 अंतरराष्ट्रीय मैच खेले, जिसमें 28 टेस्ट शामिल हैं, और उन्होंने अपने लाल-गेंद करियर में 74 विकेट लिए।

ब्रेसवेल का नाम न्यूजीलैंड क्रिकेट के इतिहास में 2011 में होबार्ट में ऑस्ट्रेलिया के खिलाफ मैच जिताने वाले प्रदर्शन के लिए दर्ज है, जहां उन्होंने मैच में नौ विकेट लेकर सात रन की यादगार जीत दिलाई थी।

ब्रेसवेल ने सफेद गेंद क्रिकेट में भी न्यूजीलैंड का प्रतिनिधित्व किया, जिसमें उन्होंने



एकदिवसीय और टी-20 में 41 मैच खेले। वह आईसीसीस पुरुष टी-20 विश्व कप 2012 में न्यूजीलैंड टीम का हिस्सा थे और अपने अंतरराष्ट्रीय करियर के दौरान एक तेज गेंदबाज ऑलराउंडर के तौर पर नियमित रूप से योगदान दिया। न्यूजीलैंड के लिए उनका आखिरी मैच 2023 में वेलिंगटन में श्रीलंका के खिलाफ एक टेस्ट था।

आईसीसी ने सेंट्रल डिस्ट्रिक्ट्स के एक बयान के हवाले से ब्रेसवेल के हवाले से कहा, 'यह मेरे जीवन का एक गौरवपूर्ण हिस्सा रहा है, और कुछ ऐसा जिसकी मैंने एक युवा क्रिकेटर के तौर पर खाहिश की थी। मैं क्रिकेट के माध्यम से मिले अवसरों और अपने देश के लिए खेलने के मौके के लिए हमेशा आभारी रहूंगा, साथ ही अपने घरेलू करियर के दौरान सेंट्रल डिस्ट्रिक्ट्स के लिए भी। प्रथम श्रेणी और अंतरराष्ट्रीय क्रिकेट खेलना एक सीमा की बात है, और मैं आभारी हूँ कि मैंने इतने लंबे समय तक खेल खेला और उसका आनंद लिया।'

डिमेरिट अंक ► ऑस्ट्रेलिया क्रिकेट के चीफ जेम्स ऑलसोप ने बयान में कहा- दो दिन में ही समाप्त हो गया मैच यह निराशाजनक है

आईसीसी ने मेलबर्न क्रिकेट मैदान की टेस्ट पिच को 'असंतोषजनक' रेटिंग दी

दुबई, 29 दिसंबर. अंतरराष्ट्रीय क्रिकेट परिषद के मैच रेफरी जेफ को ने मेलबर्न क्रिकेट ग्राउंड की बॉक्सिंग डे टेस्ट की पिच को 'असंतोषजनक' रेटिंग दी है। ऑस्ट्रेलिया और इंग्लैंड के बीच चौथा टेस्ट दो दिन के अंदर ही समाप्त हो गया था और इस कारण से मेलबर्न क्रिकेट ग्राउंड को एक डिमेरिट अंक मिला है।

क्रिकेट ऑस्ट्रेलिया के चीफ जेम्स ऑलसोप ने अपने बयान

में कहा, 'बहुत प्रशंसकों के पास तीसरे और चौथे दिन के टिकट थे और उसके अलावा लाखों प्रशंसक इस मैच के लिए उत्साहित थे लेकिन पिच के कारण यह दो दिन में ही समाप्त हो गया और यह निराशाजनक है।



टेस्ट और मार्च 2027 में टेस्ट क्रिकेट के 150 साल पूरे होने पर इंग्लैंड के खिलाफ होने वाले टेस्ट में बहिया पिच देखने को मिलेगी।

'आईसीसी ने पिच रेटिंग के लिए चार श्रेणी रखी हैं और इस मैदान की पिच को तीसरे स्थान 'असंतोषजनक' श्रेणी में रखा गया है जिसमें पिच गेंदबाजों के लिए फायदेमंद रहती है और गेंद एवं बल्ले के बीच बराबर का मुकाबला देखने को नहीं मिलता।

पिछले तीन बॉक्सिंग डे टेस्ट में 'रमसीजी' को 'सबसे बहिया' पिच की रेटिंग दी गई थी लेकिन इस बार मामला उलट गया। यह इस एशेज में दूसरा दो दिन वाला टेस्ट था और सीरीज के पहले तीन टेस्ट में जीत के बाद इस मैच में ऑस्ट्रेलिया को हार का सामना करना पड़ा। मैच समाप्त होने के अगले दिन मेलबर्न क्रिकेट ग्राउंड के क्यूरेटर मैट पेज ने बताया कि वह एकदम सड़मे में हैं। पेज के पिच पर 10 मीमी घास छोड़ने के फैसले की भी काफी चर्चा हो रही है।

स्मृति मंधाना ने रचा इतिहास 10000 अंतरराष्ट्रीय क्रिकेट में रन पूरे किए

तिरुवनंतपुरम, 29 दिसंबर. भारतीय महिला क्रिकेट टीम की सलामी बल्लेबाज स्मृति मंधाना ने सोमवार को अंतरराष्ट्रीय क्रिकेट में एक और ऐतिहासिक उपलब्धि अपने नाम कर ली। मंधाना श्रीलंका के खिलाफ खेले गए चौथे अंतरराष्ट्रीय टी-20 मुकाबले में महिला अंतरराष्ट्रीय क्रिकेट में 10 हजार रन पूरे करने वाली दूसरी भारतीय और दुनिया की चौथी बल्लेबाज बन गईं। इस उपलब्धि के साथ उन्होंने भारतीय महिला क्रिकेट में मिताली राज के बाद अपना नाम सुनहरे अक्षरों में दर्ज करा लिया।

- मिताली राज के बाद दूसरी भारतीय
- 281 पारियों में मुकाम हासिल कर बनाया रिकॉर्ड
- 2025 में अब तक 1660 से अधिक अंतरराष्ट्रीय रन

में सबसे ज्यादा रन बनाने वाली बल्लेबाज हैं। अंतरराष्ट्रीय स्तर पर सूची बेट्स 10,652 रनों के साथ दूसरे और शार्लेट एडवर्ड्स 10,273 रनों के साथ तीसरे स्थान पर हैं। स्मृति मंधाना अब इस विशिष्ट सूची में चौथे स्थान पर पहुंच गई हैं। मंधाना ने यह उपलब्धि न सिर्फ हासिल की, बल्कि सबसे तेज 10 हजार अंतरराष्ट्रीय रन पूरे करने का रिकॉर्ड भी अपने नाम कर लिया। उन्होंने अंतरराष्ट्रीय क्रिकेट

के सभी प्रारूपों में अपनी 281वीं पारी में यह मुकाम हासिल किया। इससे पहले मिताली राज ने 291 पारियों में, जबकि शार्लेट एडवर्ड्स और सूजी बेट्स ने क्रमशः 308 और 314 पारियों में 10 हजार रन पूरे किए थे।

श्रीलंका के खिलाफ चौथे टी-20 मुकाबले से पहले

10,868 रनों के साथ महिला अंतरराष्ट्रीय क्रिकेट

के सभी प्रारूपों में अपनी 281वीं पारी में यह मुकाम हासिल किया। इससे पहले मिताली राज ने 291 पारियों में, जबकि शार्लेट एडवर्ड्स और सूजी बेट्स ने क्रमशः 308 और 314 पारियों में 10 हजार रन पूरे किए थे।

श्रीलंका के खिलाफ चौथे टी-20 मुकाबले से पहले

श्रीलंका को वलीन स्वीप करने उतरेगी भारतीय महिला टीम

वनडे सीरीज में हार्दिक और जसप्रीत बुमराह दिया जा सकता है आराम

नयी दिल्ली 29 दिसंबर. आगामी टी-20 विश्व कप को ध्यान में रखते हुए हार्दिक पंड्या और जसप्रीत बुमराह को न्यूजीलैंड के खिलाफ तीन वनडे मैचों के लिए आराम दिया जा सकता है।

टी-20 विश्व कप से पहले न्यूजीलैंड के खिलाफ पांच अंतरराष्ट्रीय टी-20 मैच नागपुर (21 जनवरी), रायपुर (23 जनवरी), गुवाहाटी (25 जनवरी), विशाखापत्तनम (28 जनवरी) और तिरुवनंतपुरम (31 जनवरी) में होंगे। ऐसा माना जा रहा है कि हार्दिक पंड्या और जसप्रीत बुमराह न्यूजीलैंड के खिलाफ पांच मैचों की टी-20 सीरीज में वापसी करेंगे। इनसे पहले होने वाले 3 एकदिवसीय मैच



11 जनवरी (बड़ौदा), 14 जनवरी (राजकोट) और 18 जनवरी (इंदौर) को होंगे। इनमें बुमराह और पांड्या को शामिल किए जाने की संभावना कम है। एकदिवसीय टीम की घोषणा 4-5 जनवरी के आसपास होने की उम्मीद है। ऐसा समझा जा रहा है कि टीम प्रबंधन ने फैसला किया है कि टी-20 विश्व कप के लिए अहम इन दो खिलाड़ियों को एकदिवसीय टीम से बाहर रखा जाएगा।